



Mā Lâi Kóng

“Chhùi Kóng Pē-bó-ōe,

Chhiú Siá Tâi-gí-bûn”

Lōa Pek-nī

Góa tē-1 pái chih-chiap tiòh Lô-má-jī sī 15-nī chêng ê tãi-chì--lah.

Kàu-hōe ê lêng-siu-chơ, an-pâi chhiáⁿ Tân Lûi sian-siⁿ lâi kà Lô-má-jī. (Chù: Kàu-hōe chhái-iōng ê sêng-si, sī iōng Pêh-ōe-jī siá ê sêng-si. Góa hoat-hiān, pau-koat góa ka-kī chhái-lâi, chē-chē lêng gîm-si ê sī, bak-chiu lóng teh khòaⁿ iōng Hàn-jī siá ê chù-kái) Siōng-khò bô kúi-pái, m̄-chai siáⁿ-mih iân-kò, sòa chhin-chhiūⁿ lách-chek-hóe, sūi tiòh hoa-hoa--khì. Chit-má ká hōe-sióng--khí--lâi, góa siūⁿ hák-seng tùi pó-chûn Tâi-ôan bó-gí ê kak-chhiáⁿ kap jīn-sek bô kàu, tãi-ke lóng bô-iàu bô-kín. Lêng-gōa l-ê tiōng-iàu ê in-sò, khó-lêng sī Tâi-bûn iáu bōe chiok tiān-náu-hòa leh.

Tân Lûi lâu-su, pún-sin sī ka-têng i-su. I ê ì-chì chin kian-kiông, tùi Tâi-ôan bó-gí ê thui-sak hui-siông mī-nōa. Bô hòng-khì, koh-chài khui-pan kà LMJ. Chit-pái lâu-su kái-piàn chok-hong, chhái-chhú khah chek-kék ê hong-sek,

siông chún-chún, chio kúi-ê Tâi-ôan ì-sek pí-kàu khah kian-kiông, khah ũ pún-thó-hòa ê pêng-iú chò pan-té, sêng-lip ”Tâi-bûn-pan”, chū án-ne khai-sí, múi-kò-gòeh àm-sī siōng-khò, kàu-taⁿ, í-keng 5,6 nī--lah, it-phâng hong-sūn.

“Toronto Tâi-bûn-pan” tãi-khai sī in-ūi ũ 7,8 ê “Sì-tiong..ê” chò pan-té, siōng-khò hui-siông jīn-chin. Thiaⁿ-khò, chò sip-tê, kau chok-giáp, siá bûn-chiuⁿ, lóng chin chiàu khí-kang. Bân-bân--leh, ē-tàng pōe-ióng chhut chō-kàu, hun-tam Tân Lûi lâu-su ê kàu-hák khang-khòe. Láu-sit kóng, nā-sī iōng hák-seng jīn-sò cheng-tióng ê kak-tō lâi khòaⁿ, Tâi-bûn-pan ê siōng-khò jīn-sò pó-chhiáⁿ tī 25 lêng chó-iū, sng bô chin-tián, che sī góan ài pek-chhiat su-khó kap chhōe-chhut pó-kiù ê gī-tê.

Kí-sit góan Tâi-bûn-pan it-tit lóng ũ teh chham-ú Tâi-ôan-lâng siā-thôn ê oáh-tāng, phì-jū kóng, “Tâi-ôan-nī sin-chhun àm-hōe”, “228 Hô-pêng Kì-liām-hōe”, “Bó-chhin-chiat khèng-chiok àm-hōe”, “Tông-hiang-hōe ê hā-lêng-iáⁿ” téng-téng, góan lóng ũ thê-kióng kap thui-kóng bó-gí iú-koan ê chiat-bók. Liām Tâi-gí-si, poaⁿ tak-chhùi-kó, ián hì-kék, chhiūⁿ Tâi-ôan-koa téng-téng. Góan tit-tiòh ê hong-phêng ē-sái kóng lóng bē-bái, khó-sioh chiū-sī bô hoat-tō khip-ín khah

chê lâng lái chham-ú pó-chùn Tâi-ôan bó-gí ê khang-khòe.

Toronto Tâi-bûn-pan sêng-líp liáu bô kàu 1-tang, siū-tiòh Lòk-san-ki kap Chiong-hòa Tâi-bûn-thong-sìn Thòk-chiá Liân-gî-hōe ê éng-hiáng, mā seng-keh piàn-chò “*Toronto* Tâi-bûn-thong-sìn Thòk-chiá Liân-gî-hōe”. Liân-gî-hōe ê bók-piau sī beh kā Tâi-bûn-pan hun-chò chhō-kip-pan, tióng-kip-pan kap su-chu hùn-liân-pan. Kàu taⁿ, iáu bōe sit-si--leh.

Tān-sī Liân-gî-hōe hiān-chhú-sī tam-jīm 1-ê chin tiōng-iàu koh chin ū ì-gī ê sū-kang, siū Chhong-bí-ché Kì-liām Ki-kim-hōe ê úi-thok, chōan-khōan chhut-pán Tâi-bûn Thong-sìn (TBTS).

Tùi khai-sí chhut-pán TBTS 69kī (Aug 1999) kàu bók-chêng ê 102kī, teh beh 3-tang--ah, múi goeh-jit tióng-sùn ê

chhut-pán sū-kang iáu sng chin sūn-lī. Chin kám-siá chhiau-kòe 100-ê TBTS Kiōng-tông Hoat-hêng-jîn ê keng-chè chi-chhi, chia ē-tàng hō TBTS àn-sī chhut-khan. TBTS ê thòk-chiá chú-iàu sī tī Tâi-ôan, Bí-kok, Ka-ná-tai, kap Jit-pún. Góan ê bók-piau sī “chōan sè-kài ták-só-chhāi, nā-sī ū Tâi-ôan-lâng tòa ê só-chhāi, tiòh ū TBTS ê chūn-chhāi”. Chhin-chhiūⁿ kóng góan chòe-kīn tī *Austria* chhōe-tiòh *Vienna* (*Wien*) Tâi-ôan Kàu-hōe chò Au-chhiu khai-hoat TBTS ê ki-tē.

Thui-kóng “Chhùi kóng pē-bó-ōe, chhiú siá Tâi-gí-bûn” ūn-tōng sī 1-tiâu lò-lò-tng ê lō, kan-ta khò chia ē Sī-tiong..ê ê lâu σ-jih-sáng kap σ-bah-sáng lái kiáⁿ chit-tiâu khâm-khâm khiat-khiat ê lō, it-tēng pau sí..ê, in-ūi lâu-peng chóng-sī chá-bān ē kiáⁿ--khì--ah.

